नुजूले ईसा अलैहिस्सलाम 
बिस्मिल्लाहिर्रहमानिर्रहीम 80 छ 


अल्लाह के नाम से जो बड़ा मेहरबान बहुत रहमवाला है। 

सब तारीफें अल्लाह तआला के लिए हैं जो सारे जहान का 
पालनहार है| हम उसी से मदद व माफी चाहते हैं। अल्लाह की ला 
तादाद सलामती, रहमते व बरकतें नाजिल हों मुहम्मद सल्‍ल, पर, आप 
की आल व औलाद और असहाब रजि. पर। व बअद - 

ईसा अलैहि. अल्लाह के मुक्रब अम्बिया में से एक हैं। आप 
नबी भी हैं और रसूल भी | “बेशक! अल्लाह के नज़दीक ईसा (अलैहि. 
) की मिसाल आदम (अलैहि.) की सी है। अल्लाह ने उसे मिट्टी से 
पैदा किया । उससे कहा कि हो जा तो वह हो गया।” (आले इमरान 
आयत - 59) 

ईसा अलैहि. बगैर बाप के पैदा किये गए | उनकी मां मरयम 
अलैहि. अपनी नेकी व कसरते इबादत की वजह से एक मुम्ताज़ 
हैसियत रखती थीं। “अल्लाह उन्हें अपने पास से रिज़्क अता करता 
था।” (आले इमरान आयत 37) 

फ्रमाने रसूल सल्‍ल. है “दुनिया भर की औरतों में 4 औरतें 
अफजल तरीन हैं। 
4. मरयम बिन्ते इमरान 2. फिरऔन की बीवी आसिया 3. खदीजा 
(रजि.) 4. फातिमा (रजि.) (सिलसिला अहादीस अल सहीहा 4508 
तिर्मिजी 3878) 
मरयम अलैहि. का अल्लाह के हुक्म से हामिला होना - 

एक रोज़ मरयम जब किसी जरुरत से मस्जिद से निकल 
कर उसकी मशरिकी जानिब पहुंची तो अल्लाह के हुक्म से जिब्रील 
अलैहि. उनके पास मर्द की शक्ल में आए। जैसे ही मरयम की निगाह 
उन पर पड़ी तो बेइख्तियार बोल उठी। “मैं तेरे शर से रहमान की 
पनाह चाहती हूं, अगर तू थोड़ा भी अल्लाह से डरने वाला है। (इस 
पर) जिब्रील (अलैहि.) ने कहा “मैं तो अल्लाह का भेजा हुआ कासिद 
हूं। तुम्हें एक पाकबाज़ लड़का अता करने आया हूं। “वह बोलीं भला 
मेरे हां लड़का कैसे हो सकता है? मुझे तो किसी इन्सान ने हाथ तक 
नहीं लगाया और न ही मैं बदकार हूं। जिब्रील ने कहा ” बात तो यही 
है (मगर) तेरा रब फ्रमाता है कि यह काम मेरे लिए बहुत आसान 
है। ताकि “हम उसे (ईसा को) लोगों के लिए एक निशानी बना दें। 
फिर हम (अल्लाह) ने अपनी तरफ से उसमें जान फूंक दी। (यानि 
जिब्रील अलैहि. ने अल्लाह के हुक्म से मरयम के गिरेबान में फूंक 


मारी) तो वह उस बच्चे के साथ हामिला हो गई और उस हमल को 
लेकर एक दूर जगह चली गई |” इस डर से कि जब हमल जाहिर 
होगा तो लोग उनके बारे में क्या-क्या बातें कहेंगें ? “फिर दर्देज़ाह 
उसे एक खजूर के तने के पास ले आया। वह कहने लगी कि काश 
मैं इससे पहले ही मर गई होती और भूली-बिसरी हो जाती | यह बात 
मरयम (अलैहि.) ने इसलिए कही कि लोग उनकी बात का यकीन नहीं 
करेगें। तरह-तरह की बातें बनाएगें और बदकारी का इल्ज़ाम लगाएगें। 
हालांकि लोगों के नजदीक वह मस्जिद में रहने वाली एक इबादत 
गुजार औरत थी जिसका तअल्लुक नबुवत व दयानत वाले ख़ानदान 
से था। 

“फिर उसे नीचे से ही फरिश्ते ने कहा ग़म न कर, परेशान 
न हो। तेरे रब ने तेरे नीचे से चश्मा जारी कर तुम्हारे लिए नहर जारी 
कर दी है। तू खजूर का तना अपनी तरफ हिला। वह तुझ पर ताज़ा 
पकी हुई खजूरें गिराएगा। उन्हें तू खा-पी और अपनी आंखे ठंडी 
कर | अगर तू इन्सानों में से किसी को देखे तो उसे बता देना कि मैने 
रहमान के लिए (चुप के) रोज़े की नज़र मानी है। 
फिर वह उसे (ईसा को) लिये हुए अपनी कौम के पास आई। सब 
कहने लगे मरयम तू ने बड़ी बुरी हरकत की | ऐ हारुन की बहन। न 
तो तेरा बाप बुरा आदमी था और न ही तेरी मां बदकार थी |” जब लोग 
इस तरह की बाते करने लगे तो “मरयम ने उसे बच्चे की तरफ इशारा 
किया तो लोगों ने कहा हम गोद के बच्चे से भला क्‍या बात करें ?” 
(इस पर) वह (बच्चा) बोल पड़ा “बेशक! मैं अल्लाह का बन्दा हूं 
उसने मुझे किताब दी है और नबी बनाया है। बाबरकत भी, जहां भी 
मैं हूं और जब तक मैं जिन्दा हूं मुझे नमाज व ज़कात की अदायगी 
का हुक्म दिया है और अपनी मां से नेक सुलूक करने वाला बनाया है 
उसने मुझे बदबख्त नहीं बनाया और सलाम है मुझ पर जिस दिन मैं 
पैदा हुआ, व जिस दिन मेरी वफात होगी और जिस दिन मैं जिन्दा 
करके उठाया जाऊंगा |” यह है ईसा बिन मरयम। (यही) वह हक॒ 
बात है जिसमें लोग शक करते हैं | अल्लाह के लायक ही नहीं कि वह 
(अपनी) कोई औलाद बनाए। वह जब किसी काम का फेसला कर 
लेता है तो उसके लिए बस यही कहता है कि जो जा तो वह हो जाता 
है। (मरयम, आयत 46 से 35) 

ईसा आलैहि. का आसमान की तरफ उठाया जाना। 

इशादे बारी तआला है “जब अल्लाह ने कहा - ऐ ईसा! 
बेशक! मैं तुझे पूरा ले लूंगा व अपनी तरफ उठा लूंगा और इन काफिरों 
से तुझे पाक कर दूंगा।” (आले इमरान 55) “उनके यह कहने की 
वजह से कि हमने अल्लाह के रसूल ईसा बिन मरयम को कत्ल 
किया। हालांकि उन्होंने न डा करत किया और न सूली पर 


चढ़ाया बल्कि उन लोगों को शक में डाल दिया गया और बेशक 
जिन्होंने ईसा के बारे में इरिक्तिलाफ किया उन्हें ज़रुर शक हुआ है। 
उन लोगों के पास इस बारे में कोई दलील नहीं | यकीनन उन्होंने ईसा 
को कत्ल नहीं किया बल्कि अल्लाह ने उन्हें अपनी तरफ उठा लिया। 
(निसा, आयत 457-458) 

इन आयात में इस बात की ख़बर है कि जब यहूदियों ने 
काफिर बादशाह से ईसा अलैहि. की चुगली की तो बादशाह ने ईसा 
को कत्ल करने और उन्हें सूली पर लटकाने का हुक्म जारी कर 
दिया। ईसा को एक घर में कैद कर दिया गया। जब वोह लोग बुरे 
इरादे से ईसा के पास पहुंचे तो अल्लाह ने वहां मौजूद लोगों में से एक 
की शक्ल ईसा (अलैहि.) जैसी कर दी और ईसा को एक रोशनदान 
की राह से आसमान की तरफ उठा लिया। लोगों ने उस दूसरे शख्स 
को ईसा समझ कर सूली पर लटका दिया | यहूदियों के इस दावे को 
ईसाईयों ने भी मान लिया और गुमराही में पड़ गए। इसीलिए इर्शादें 
बारी हुआ “कोई अहले किताब ऐसा न होगा जो अपनी मौत से पहले 
ईसा (अलैहि.) पर ईमान न लाए। (निसा आयत 459) मतलब यह कि 
आखिरी जमाने में कुयामे कुयामत से पहले जब ईसा अलैहि. ज़मीन 
पर उतरेगें तो वह खिनन्‍्जीर को कृत्ल करेगें | सलीब को तोड़ देगें और 
जज़या खत्म कर देगें और किसी से भी इस्लाम के सिवा कोई दूसरा 
दीन कबूल नहीं करेगें। 

एक सवाल - जब ईसा अलैहि. की वफात नहीं हुई और वह 
जिन्दा है तो ईसा अलैहि. की जिन्दगी और दूसरे अम्बिया की जिन्दगी 
में क्या फ॒र्क है ? क्या सारे अम्बिया (अपनी कढब्रों में) जिन्दा नहीं है 
? जैसा कि रसूल सल्‍्ल का इर्शाद है “अम्बिया अपनी बढ्रों में जिन्दा 
होते हैं।” (बैहकी फत्हुल बारी शरह बुखारी-3447) 

जवाब - ईसा अलैहि. इस वक्‍त आसमानों में जिन्दा हैं 
उनकी जिन्दगी जिस्म व रुह के साथ हकीकी जिन्दगी है जबकि 
दूसरे अम्बिया की जिन्दगी एक ख़ास किस्म की बरजखी जिन्दगी है 
उनकी रुहें जिस्मों से अलग हो चुकी हैं। उन्हें कुब्रों में जो जिन्दगी 
हासिल है वह कैसी है ? इसका हमें इल्म व शऊर नहीं। 

नुजूले ईसा अलैहि. के दलाइल 

4. अल्लाह के रसूल सलल्‍ल. ने फ्रमाया “बेशक! कुयामत उस 
वक़्त तक कायम न होगी जब तक कि तुम उससे पहले दस 
निशानियां न देख लो । उनमें से एक निशानी ईसा अलैहि. का नुजूल 
है।” (मुस्लिम 7285) 

2. “उस जात की कसम जिसके हाथ में मेरी जान है, करीब 
है कि तुम्हारे बीच ईसा अलैहि. इन्साफ पसंद हाकिम बन कर नाजिल 
होगें। खिन्‍जीर (सूअर) को कत्ल्छ् सलीब को तोड़ देगें और 


जज़या साकित कर देगें। उस वक्‍त माल इतना ज्यादा होगा कि कोई 


शख्स लेना न चाहेगा 
सारे खज़ानों से ज्यादा 
3. इरशदिबारी 


उस जमाने में एक सज्दा दुनिया और उसके 
कीमती होगा |” (बुखारी 3448, मुस्लिम 394) 
है “वह (ईसा) कुर्बे कयामत की अलामत है, 


तुम उसमें शक न करो।” (जुखरुफ, आयत-64) इमाम तबरी रह. 
इस आयत की तफ्सीर में कहते हैं, “ईसा अलैहि. का जाहिर होना 


कयामत की एक निशानी 


नी है| इससे लोग यह जान लेगें कि कुयामत 


बहुत जल्द आने वाली है।” 


4. अहले किताब 
की मौत से पहले उन 


बब में से एक भी ऐसा न होगा जो ईसा अलैहि. 
पर ईमान न लाए। (निसाआयत-459) “यह 


उसवक्त होगा जब ईसा अलैहि. नाजिल होगें उस वक्‍त सभी अहले 


किताब उन पर ईमान 


ले आएगें। (तफुसीर तबरी) 


एक सवाल - ईसा अलैहि. जब नाज़िल होगें तो क्या वह 
शरीअते मुहम्मदी के मुताबिक फैसले करेगे ? 

जवाब - 4. इमाम सफारीनी कहते हैं, “उम्मत का इस बात 
पर इजमाअ है कि ईसा अलैहि. जरुर आऐगें और शरीअते मुहम्मदी 
ही के मुताबिक फैसले करेगें। आसमान से नाजिल होते वक्‍त कोई 
नई शरीअत अपने साथ नहीं लाएगें। (लवामेअ अल अनवार अल 
बहीया जिलल्‍द 4 सफा 94-95) 

2. शैख अहमद शाकिर कहते हैं, ” नुजूले ईसा अलैहि. के 
बारे में मुसलमानों में कोई इख्तेलाफ नहीं है क्योंकि इस बारे में बहुत 
सी सही अहादीस वारिद हैं | यह मसअला दीन के बुनियादी अकाइद 
में से है और जो शख्स इसका इन्कार करे वह मोमिन नहीं है। 
(तअलीक तफसीर- तबरी) 

3. शैख अलबानी फरमाते हैं, “अच्छी तरह जान लीजिए 
खुरुजे दज्जाल और नुजूले ईसा अलैहि. के बारे में आई अहादीस 
मुतवातर है। उन पर ईमान लाना ज़रुरी है।” (शरह अकीदा अल 
तहावीया - सफा 565 

सवाल - क्या ईसा अलैहि. उम्मते मुहम्मदिया में से हैं ? 

जवाब - ईसा अलैहि. अल्लाह के नबी व रसूल हैं | अल्लाह 
के यहां उन्हें ऊंचा मुकाम हासिल है । सहाबी ए रसूल सल्‍ल. होने का 
शर्फ इस मआनी में हासिल है कि मेअराज की रात में आपने मुहम्मद 
सलल्‍ल. से ईमान की हालत में मुलाकात की और इस उम्मत के फर्द 
की हैसियत से उनकी वफात होगी | मुसलमान उनकी नमाजे जनाजा 
पढ़ेगें। 
ईसा अलैहि. किन हालात में नाजिल होगें ? 

“मुसलमान एक बड़ी जंग के बाद लौट रहे होगें। कुस्तुनतुनया 


मुसलमानों ने फृतह कर लिया होगा कि अचानक शैतान उनके बीच 
आकर ऐलान करेगा कि दज्जाल निकल आया है। यह सुनते ही 
मोमिन दमिश्क की तरफ वापिस लौटेगें। इसके बाद वाकुई दज्जाल 
निकल आएगा। वह पूरी जमीन में घूमेगा और बड़ा फित्ना बरपा 
करेगा। (मुस्लिम 7278) एक दूसरी रिवायत है कि,“मुसलमान दज्जाल 
से जंग के लिए मौत पर बैअत करेगें।” ( नमाज़े फुज़ के लिए 
अकामत कही जाएगी | इमाम के तकबीरे तहरीमा कहने से पहले उन 
पर अच्धेरा छा जाएगा । जब अच्धेरा छंटेगा) तो अचानक ईसा अलैहि. 
आ जाएगें | उन्होंने जिरह पहन रखी होगी | लोग पूछेगें कि आप कौन 
हैं ? तो वह फरमाएंगें मैं अल्लाह का नबी व रसूल उसकी तरफ से 
रुह और उसका कलमा ईसा इब्ने मरयम हूं। फिर मुसलमान उनकी 
क॒यादत में दज्जाल से जंग करेगें और फृतह पायेगें। दज्जाल ईसा 
अलैहि. को देखकर सीसे की तरह पिघलने लगेगा | यहां तक कि ईसा 
अलैहि. उसे कत्ल कर दगें। (मुसनफ अ. रज़्जाक) 
ईसा अलैहि. कैसे व कहां से नाजिल होगें ? 

“दमिश्क के मशरिक्‌ में एक सफेद मीनारे के करीब वह 
उततरेगें उनके जिस्म पर जाफरान से रंगे हुए दो पकड़े होगें और दो 
फरिश्तों के परो पर अपनी हथैलियां रखे हुए तशरीफ लाएगें। यह 
मीनार मस्जिद में नहीं बलिक एक बाज़ार में है।” (मुस्लिम 7373) 

ईसा अलैहि. की जिस्मानी सिफात 

“ईसा अलैहि. दर्मियाने कद के सुर्ख व सफेद रंगत व लम्बे 
घुंघराले बाल और चौड़े सीने वाले है। (बुखारी 3437 मुस्लिम 424) 

ईसा अलैहि. के काम और उनके दौर के वाकिआत 

4. दज्जाल को कृत्ल करने के बाद इस्लामी हुकुमत कायम 
करेगें | लोगों को शरीअत का ताबेदार बनाएगें | सलीब को तोड़ देगें। 
खिनन्‍्जीर (सुअर) को कत्ल करेगें और जज़या खत्म कर देगें। (बुखारी 
3448, अहमद 7665, मुस्लिम 389) 

2. लोगों को इस्लाम की दावत देगें। ज़मीन पर अमन व 
अमान का दौर होगा। हत्ता कि सांप ऊंटों के साथ, चीते गायों के 
साथ और भेड़िये बकरियों के साथ एक घाट से पानी पियेगें। बच्चे 
सांपों के साथ खेलेगें मगर सांप उन्हें कोई नुकुसान नहीं पहुंचाएगे। 
वह 40 साल ज़मीन पर रहकर वफात पाएगें। और मुसलमान उनकी 
नमाजे जनाज़ा अदा करेगें। (अहमद 9630) 

3. “बकरियों व ऊंटों की जकात नहीं ली जाएगी। आपस की 
दुश्मनी मिटा दी जाएगी | डंक वाले जानवर का डंक निकाल दिया 
जाएगा। बच्चा सांप के मुंह में हाथ डाल देगा और उसे कोई नुकसान 
नहीं पहुचेगा। भेड़िया व बकरी साथ रहेगें। ज़मीन अम्न व सलामती 

से भर जाएगी। सब लोग तौहीद पर होगें और अल्लाह के सिवा किसी 
और की इबादत नहीं की जाएगी। जंग व जदाल खत्म हो जाएगा। 
ज़मीन चांदी के एक बर्तन जैसी होगी और बहुत ज़्यादा पैदावार देगी। 
अंगूर का एक गुच्छा हो या एक अनार बहुत से लोगों के लिए काफी 
होगा। बैल व घोड़े बहुत कम कीमत पर मिलेगें। (इब्ने माजा-4075) 

4. “तलवारों को दरातियां बना दिया जाएगा। आसमान 
अपना रिज़्क नाजिल करेगा। ज़मीन अपनी बरकात निकालेगी, बच्चे 
सांप के साथ खेलगें, भेडिया बकरियों की हिफाज़त करेगा और शेर 
गायों की देखभाल करेगा। (अहमद-40266) 

5. ईसा अलैहि. हज या उमरा या दोनों अदा करेगें। 
(अहमद-7667) 
सिर्फ ईसा अलैहि. के नाजिल होने में हिक्मत 

इबने हजर रह. के मुताबिक ईसा अलैहि. के नाज़िल होने में 
हिक्मत यह है कि यहूद का यह दावा रद्द हो जाए कि हमने ईसा 
अलैहि. को क॒त्ल कर दिया है। वह यह जान लें कि वह ईसा अलैहि. 
को न तो कुत्ल कर पाए और न सूली पर चढ़ा सके। एक हिक्मत ईसा 
अलैहि. की इस दुआ का कुबूल होना भी है कि “ऐ अल्लाह! तू मुझे 
उम्मते मुहम्मद सल्‍ल. का एक फर्द बना दे।” 
(फत्हुल बारी, शरह बुखारी हदीस 3449) 

ईसा अलैहि. का नाज़िल होना न सिर्फ अलामाते कुयामत में 
से है कि बल्कि उनकी मौत का वक्‍त करीब आ जाने की भी निशानी 
है। ताकि वह ज़मीन में दफन किये जा सकें। नसारा के इस दावे को 
झूठा साबित करने के लिए कि ईसा अलैहि. अल्लाह के बेटे हैं। 
अल्लाह तआला उनके जमाने में सिवाए इस्लाम के सारे दीन व 
मजाहिब को खत्म कर देगा। सारी जमीन पर सिर्फ इस्लाम होगा। 
खुद ईसा अलैहि. भी उमरा या हज या दोनों अदा करेगें। 

अगले फोल्डर में इन्शाअल्लाह हम “खुरुजे दज्जाल” के बारे 
में जानेगें। अल्लाह से दुआ है वह हमें अपने दीन की सही समझ व 
इल्म अता करे, अपने दीन की सीधी राह पर चलाए और हमारी 
ख़ताओं व गुनाहों को माफ फरमा दे। आमीन। 

